

సినిమా సరదా

నన్ను వెంటనే బయలుదేరమని రంగనాథం టెలిగ్రాం ఇచ్చాడు. అది చూసి మా ఆవిడ చాలా సంతోషించింది. నన్ను వెంటనే బయటటి వెళ్ళమని ప్రోత్సహించింది.

“పిచ్చిదానా. నీకు రంగనాథం సంగతి తెలీదు. వాడంతమందివాడు లేడు. వాడంటే నా కిష్టంకూడా అనుకో; కాని వాణ్ణి నమ్మటంకన్న బుద్ధి తక్కువపనిలేదు. ఆకాశానికి నిచ్చినవేసి, అది ఆనిందోలేదో చూడకుండా గబగబా మెట్లెక్కారకం. వాడికితగిలిన బొప్పెలు మామూలు ముఘులకు తగిలితే వాళ్ళు ఈసరికి సన్యసించటమో, రాజ్యాశ్రయమో, చేసిఉంచుకుంటారు. రంగడు అనుభవంద్వారా నేర్చుకునే బాపతుకాదు. ఈ టెలిగ్రాం నమ్మి వెళ్ళితినా సిద్దన్న మాచారం వెళ్ళినట్టవుతుంది.” అని మా ఆవిడ ఉత్సాహం పాడుచెయ్యి ప్రయత్నించాను.

కాని మా ఆవిడ అంత సులభంగా నిరుత్సాహపడలేదు. ‘నిజానికి రంగడి లక్షణాలు కొన్ని మా ఆవిడలోకూడా లేకపోలేదు. మేలెంచిగాని కీడెంచదు. ఒకమనిషికి కలిగే అనుభవాలలో కొంతవరకైనా ఆమనిషి ప్రవృత్తి ప్రతిబింబిస్తుందని తెలుసుకోదు. “అనివరకట్లా అయింది. ఈసారి ఇంకోవిధంగా కావచ్చు” అనే ధోరణిలో ఉంటుంది. ఏక్షణాన ఏది జరిగినా జరగ వచ్చుననే వాళ్ళనే భరించటం కష్టం. ఏక్షణాన మేలు జరిగినా జరగవచ్చుననే దురాశయ వాళ్ళని భరించటం మరీష్టం. మా ఆవిడ ఈరకం. రంగడుకూడా అంతే. వైపెచ్చు వీళ్ళిద్దరికి ఉన్న మరోసామ్యం ఏమిటంటే, వాళ్ళిద్దరికీ నా తెలివితేటల్లోనూ, శక్తిసామర్థ్యాలలోనూ అంతులేని నమ్మకం. నాలో ఈ యిద్దరికీ ఉన్న విశ్వాసం ఏ ధనికుడికో ఉంటే నిరుద్యోగంతో బాధపడకుండా నాభార్యకూ పిల్లలకుఇంతి తిండయినా పెట్టగలిగిఉందను. నే నామాట అన్నప్పడల్లా మా ఆవిడ, “రోజులెప్పుడూ ఒకటిగానే ఉంటాయా ఏమిటి? రేపు మీరే అందరికన్నా ఎక్కువ సంపాదించవచ్చు.” అనేది. కదిలిస్తే కంపంతా కదులుతుందని నే నెవరవరికన్నా ఎక్కువ సంపాదించవచ్చునో అడిగేవాణ్ణికాను. రంగడుకూడా నాతో, “ఏమిటా? ఈ సంపాదించే వాళ్ళంతా నీకన్న మొనగాళ్ళా!” అనేవాడు.

కాస్తో కూస్తో బుద్ధిమాంద్యంగలవాళ్ళకు తప్ప నాలో విశ్వాసం కుదరదు కాబోలని నే నొక్కొక్కసారి భయపడుతూ ఉండేవాణ్ణి. ఇంకో విచిత్రం ఏమిటంటే నాలో ఇంత విశ్వాసంగల ఈ యిద్దరూ నా నిర్ణయా అను కాస్తయినా గౌరవించేవాళ్ళుకాదు. ఏదిచెయ్యాలో వాళ్ళు చెప్పే వాళ్ళు, ఎట్లా చెయ్యాలనేది నాకు వొదిలిపెట్టేవాళ్ళు. ఎట్లా చెయ్యాలో తెలిసిన వాడికి ఏది చెయ్యాలనేది ఎందుకు తెలియదో వాళ్ళకే తెలియాలి. ఇంత అసాధారణ ప్రజ్ఞావంతుణ్ణయిన నేను ఈ యిద్దరి గార్డియన్ పిప్ప లోనూ ఉంటూ ఉండవలసివచ్చేది.

నా మద్రాసు ప్రయాణానికి మా ఆవిడ టిక్కెట్టుకొనడం తరనా యిగా అంతా సిద్ధంచేసింది.

“అదికాదే! ఆ త్రాప్తుడు కార్డుముక్కలో పోయ్యేదానికి ఉభయ ఖర్చులలో అర్జంటు వైరిచ్చాడుగాని ఆ డబ్బు నాకుపంపితే రైలుచార్జీకై నా ఉండేదికద! ఇప్పుడు పోవటానికి డబ్బేది?” అన్నాను.

“నా నాను తాకట్టుపెట్టండి కాసులపేరుతోపాటు కలిపి తీసుకో వచ్చు.” అన్నది మా ఆవిడ.

“ఇదివరకు నీసొమ్ము దుర్వినియోగంచేసింది చాలదూ?”

“మీదంతా తల్లకిందులు వాదన. అవసరమైనదానికి ఖర్చుపెట్టేది దుర్వినియోగమంటారు. ఊరికేకూర్చుని తిన్నది సద్వినియోగమంటారు. నా నగలు తాకట్టుపెట్టటం కొత్తయినట్లు మాట్లాడతారెం?”

“అదికాదే! ఈ వెధవ సినిమా తీయించటమేమిటి? చాడీకీ నాకూ సినిమాతీయ్యటం ఏమిటో ఎట్లా తెలుసు? వీణ్ణి నమ్మి ఈ వ్యాపారంలో దిగేవాడు వాడెంతటివాడనుకోవాలి? నేను నేర్చుకోటానికై నా ఉండదే!”

“చాల్లెస్తురూ! మీ రేవేవో దిక్కుమాలిన కథలన్నీ రాయటంతేదూ సినిమాకు రాయలేరా యేం? అన్నీ మాసొచ్చినట్టు రాస్తారే? సినిమాకేం తెసులాచ్చింది?”

“ఎట్లా అయినా సినిమా అన్న తరనాత కొంచెం కట్టంకాదూ? దానికేవో ఏడుస్తయి” అన్నాను అయోమయంగా

“ప్రతసినిమా చూసివచ్చి విమర్శస్తారే? అక్కడ బాగాలేదు, ఇక్కడ బాగాలేదు అంటూ? ఇన్ని సినిమాలు వచ్చినా ఒక్కటి మీకు నచ్చదుగదా, ఇంకేం. వెళ్ళి అన్నిటికన్న మంచి సినిమా తీయ్యగూడదూ!”

“వంటలో తప్పులు పట్టటమూ, పండటమూ ఒకటేనా ?”

“చూస్తుంటే అదే తెలుస్తుంది. మీరు నేర్చుకోలేని విద్యకుందా ఏమిటి ?”

ఎంత గొప్పనాకు !

“అదికాదే ! ఆసలు నేరమాత్రమే చాలా ఛండాలపుడి అందులోకి రకగకాలవాళ్ళు దిగుతారు తాగుదూ, వ్యభిచారిమూనూ. అంతా మాల కూడు !” అన్నాను.

“మన బంగారం మంచిదైతే...! చెక్కిపోదలిచినవాళ్ళు సినిమాలోనే పోవాలా ?” ...

మొత్తంమీద నూ ఆవిడ గట్టిపట్టే పట్టించి. దొరికిన వకాశాలు పోగొట్టుకుంటే ఎట్లా గన్నది నాబద్ధకంతప్ప ఇంతే లేదన్నది. కాని తీరా వెళ్ళితే ఏం జరుగుతుందో నాకు తెలుసు. శతవిధాల ఏమీ ఉండదు. నాలుగు రోజులపాటు మక్కలల్లే నేనూ రంగమా కలిసి పట్టునింతా తిరి, చివరకు తిండికూడా ఉబ్బుండక, రైలుచార్జీకూడా ఎవరిదగ్గిరో అప్పు చెయ్య వలసివస్తుంది. అట్లా కాక రంగడు నిజంగానే ఉబ్బులనాణ్ణి పట్టినట్లయితే కొంతకాలం నాడి ఉబ్బు తగలేసి, చివరకు పిక్చర్ తీసే ఆసలు నాధుడు దొరక్క ఎవరిదారినవారు వెళ్ళవలసి వస్తుంది. ఒకవేళ దారితిప్పి పిక్చరు తీయబును ఉన్నా అది అధమచిత్రాల్లో ప్రథమచిత్రంగా తయారై అందులో నేనూడా ఉన్నానని చెప్పుకోటానికి నామర్దం అవుతుంది. నాకు దరిద్రమంటే భయమే అయినా అంతకన్నా అసహ్యమేమంటే మోసంచేసి తెలివిగలవాడి దగ్గరా, మోసం లేకుండా ఆమాయకుడిదగ్గరా ఉబ్బు కాజేయటం. నిజంగా రంగడు సినిమా పిక్చరు తీయించటమే జరిగి అందులో నేను ఉబ్బు సంపాదించటంకూడా జరిగినా ఈ రెండు పద్ధతుల్లో ఏదో ఒకటి తప్పదు.

అయినా మా ఆవిడ వొత్తిడి భంజనం పదిహేనురూపాయలు చేత బట్టుకుని మద్రాసు బయల్దేరాను

* * *

నా నిష్ణయి అంది. రంగనాం నాకోసం సెంట్రల్ ప్లాట్ ఫారం మీద ఎదురు చూస్తున్నాడు. ఎందుకు బయల్దేరానా అని పశ్చాత్తాప పడు

తూనే వచ్చానుగాని, నేను రావటంఫల వాడికి కలిగిన సంతోషం మాస్తే రావటం మంచిదే అయిందనిపించింది. దబ్బు పెట్టుబడిచేసే బసవయ్య పన్నం లోనే ఉన్నాడనీ, మాడన్ హోటల్లో బస అనీ, త్వలోనే లాజ్జి అద్దెని తీసుకోబోతున్నారనీ రంగడు చెప్పగానే నాసంతోషం మరింత అయింది. వద్దింటున్నా వినకుండా నన్ను టాక్సీలో ఎక్కించి రంగనాథం మాడన్ హోటలుకు తీసుకుపోయినాడు.

దారిలో వాడు నాకింకా కొన్ని కొత్తవిషయాలు కూడా చెప్పాడు. అందులో ముఖ్యమైన అంశ మేమంటే మా వాడికి బసవయ్యతో నేరుగా లావాదేవీలు లేవు. బసవయ్య ఏకపుతుడు శ్రీనివాసులబ చక్రం తిప్ప తున్నది. బసవయ్య వేదశాస్త్రానానో పాగాకులోనో పెద్దనాళారం - ఎగుమతి వ్యాపారం - చేసి రండో మాడో లకాగాలు చేర్చాట్ట. తన ముద్దల కొడుకు కొంక తప్పిపో ఒకటంటే ఒకటి సినీమా ఫిలిముటీసి అందులో అసలు - లాభంఉన్నా లేకపోయినా - తిరిగివస్తే ఆ వ్యాపారంతో ముద్దుగా నీనున్ను ఏర్పాటుచేసి తనదారిన తాను యధేచ్ఛగా వేరు శనగా పాగాకూ అనుకుందామని తీర్మానించాడుట బసవయ్య. రంగడు చెప్పేకబుర్లనుబట్టి నీనాయి పోర్టుఫారం కలుపు దాటలేకపోయినాడనీ, పదహారోయేటనే ముండా ముతకా పెట్టాడనీ, సినీమా ఆలోచన కలక్క పూర్వం వాడికిసలు ఏ ఆలోచనా లేదనీ, అదివరకల్లా వాడుచేస్తూవచ్చిన ఆలోచనలతో పోల్చిమాస్తే ఈసినీమా తిక్కలు మనేది అత్యుత్తమంగానూ అతి నిరపాయంగానూ బసవయ్యకు తోచిందనీ నేను అర్థం చేసుకున్నాను.

“అంతా బాగానే ఉందిగాని నీనాయికి నువ్వెట్లానొంకావు? నీకన్నా అనుభవజ్ఞుడు లేకపోయినాడా?” అన్నాను.

“వాళ్ళమొహం అనుభవం! అనుభవంకన్న ముఖ్యంగా కావాలి సింది మెదడు ఇప్పుడు తీసేసిక్కర్లకంటే మనం చాలా మంచిపిచ్చు తియ్య వచ్చు,” అన్నాడు రంగడు.

“మనం ఎవరు?” అన్నాను.

“నవ్వు నేనూ, కానలిస్తే నీమనుకూడా వేసుకో, వాడుకూడా ఉండనే ఉంటాయె. వాడు మనం చెప్పినది కాదనడు. నువ్వొక్కడివి చాలవుట్రా?”

నాకింటి దగ్గర ఉన్నట్టే అనిపించింది.

“మీసీనాయి చెప్పినట్టు మనం వినాలిసా సేనో?” అన్నాను.

“వెళ్ళవను పీకపిసికి పారెయ్యనూ! అంతా నువ్వేమానేట్టు వాడితో ముందే చెప్పాను.”

“నీతెలిపి తెల్లవారిపట్టే ఉంది. నాకుమాత్రం ఏం తెలుసూ?”

నేనీమాట అనేసరికి రంగడు పులినిచూసినట్టయి, ‘నీపూర్ణం ఉంటుంది. ఆమాటమాత్రం సీనాయిదగ్గర అనకు, నీకంతా తెలుసునని వాడితో చెప్పాను. నిష్కారణంగా బద్దరిపర వూ పోతుంది.’ అన్నాడు.

రంగడినెత్తి ఒక్కటిపెట్టి, నావారివ నేను టాక్సీ కనక్కు తిప్పకు పోదామనిపించింది.

“నేనే పేం చేస్తానని వాడితో కోసావు?”

“కథా డయలాగ్నూ గాయలేవూ?”

“అంతమాత్రమే అయితే ఎట్లాగో ఏడుస్తాను. నేను తిప్పచేస్తే డైరెక్టరుగా దుంటాడుగా సరిదిక్కలాక్తి?”

“నువ్వే డైరెక్టరు చేస్తావన్నానే.”

“నేనా? నీకేమేనా మతిపోయిందా యేం?”

“చాల్లారా, నీ సంగివేమాలూ! వెళ్ళవది తెలుగుపిచ్చుకు డైరెక్టరు చెయ్యలేవా? నువ్వు నాటకాలాడించలా? రహస్యల్ను చేయించలా? అడిగే వెళ్ళవలేదుగాని నేను అమాంతం పదిపిచ్చుకు డైరెక్టరుచేసి పారెద్దనే!”

“పదివొద్దు ఈ ఒక్కటిచెయ్యి నీపూర్ణం ఉంటుంది.” అన్నాను.

“సరే, అంతగా అయితే డైరెక్టరును విషయం తమవారితో మెల్లిగా సీనుతోనే చెబుతాగాని, ముందర్తిగా నీకుచారిత్రాదని అనెయ్యకు.” అన్నాడు రంగడు.

“ఇంకే మేం చేస్తావన్నావు?” అన్నాను.

“ఇంతే ఇంకేముంది?” అన్నాడు రంగడు. వాడింకేదో దాస్తున్నాడని నాకు సందేహం కలిగిందిగాని తనచి అడగలేను. ఎరనకంటే వాడి మొహంచూస్తే చాలిపేరింది నేను డైరెక్టరు చెయ్యలేనురా, ‘బాబూ, అంటే చెయ్యిన్నట్టు అడ్డంతుకుని, తనను నేను నమ్మించి నడిసముద్రంలో ముందినట్టు వాడు భావింతున్నాడు. వాడి మొహం చూస్తే నాకాసంగతి స్పష్టమయింది వాణ్ణి పుస్తకం చదివినట్టు చదివెయ్యగలను.

మనని అభిమానించేవాళ్ళు లేకపోతే లేరని ఏడుస్తాంగాని, వీళ్ళు మనమీదవేసే భారం మాస్తే ఒక్కొక్కసారి కీర్తికన్న అజ్ఞాతవాసం మేల నిపిస్తుంది.

* * * * *

హోటల్లో ఒక డబుల్ రూములో బసవయ్యా, కొడుకూ ఉంటున్నారు దాని పక్కగదిలోనే ఒకనీటు మ'వాడు రంగనాథం, ఆక్రమించాడు రండోనీటు ఖాళీగానే ఉండటంవల్ల దాన్ని నాకిచ్చేశారు టాక్సీలోనుంచి నేనూ, రంగమా దిగుతుండగా బసవయ్యగారు తనగది గుమ్మం దగ్గర నిలబడి మీసాలు తుడుచుకుంటూ నన్నుచూసి తల ఆడించి, "వచ్చారా?" అని గంభీరంగా అడిగి మరోమాటలేకుండా గదిలోకి వెళ్ళిపోయినాడు. ఆయనకు యాభైయేళ్ళుంటే శేతులకు ముగ్గులున్నవెనక ముచ్చట ముడి.

కాఫీతాగి, గడ్డం గీక్కుని నేను స్నానంచేసి వచ్చేసరికి నీనుగాడు ఎక్కడినుంచో వచ్చి రంగడ్డతో పరిమంది పెట్టుగా మాట్లాడుతున్నాడు.

"మీరు రారేమో ననుకుని భయపడ్డాం. మీ కోసమే అంతా ఆపి ఉంచాం. కథ ఏమైనా ఆలోచించారా?" అని ఆత్రపడ్డాడు నీనాయి.

"ఉండరా! ఇప్పుడేగద వాడొచ్చింది" అని రంగడు వాణ్ణి కోప్పడాడు

నీనాయి ఆత్రం వగ్గనాతీతం. వాడికున్నంత సినిమావెర్ర ఎవరికీ ఉంటుందనుకోను సాధ్యంకాదుగాని ఆ సాయంత్రానికే వాడికి సినిమాతీసి పారెయ్యాలని ఉంది. ఆ మాట నోటంట అన్నాడుకూడానూ

"నాటకం ఆడినంతసేపేగదా సినిమాకూడా ఆడేది! ఒక్కరోజులో నాటకమల్లె ఎందుకు తియ్యకూడదో?"

తాను తియ్యబోయే చిత్రంగురించి మాట్లాడటానికేమీ లేకపోతే ఇతర సినిమాకం పెనీలను గురించి, చిత్రాలను గురించి మాట్లాడేవాడ. చెవికోసిన పిట్టల్లే ఒకటే వాగుడు. మేం భోజనం చేసేలోపుగా తను పుట్టింది లగాయతుచూసిన మావీలూ టాక్సీలూకూడా వణ్ణించాడు. ఆ తరవాత ప్రస్తుతం తీస్తున్న చిత్రాలన్నిటిలోనూ ఎవరెవరు నటిస్తున్నారో, ఎవరెవరు

కామెగాలు తిప్పుతున్నారో, సౌండు క్యాచేస్తున్నారో, ఏయే స్టూడియోల కెవరవగు పెత్తందార్లలో అన్నీ చెప్పాడు. వాడు ఇంత సంభాషణ మధ్యా అయిదునిమిషాల కొకసారి గగ్గయ్యను గుంచీ రానుతిలకాన్ని గుంచీ చెప్పటంచూసి వాళ్ళిద్దరూ వాడికి ఆభిమానతారలేమో అనుకున్నా. నే ననుకున్నది నిజమేగాని దానికి కారణం నేనూహించినదికాదు. కలకత్తాలో సావిత్రి చిత్రం తీసేటప్పుడు సీమగాడి స్నేహితు డక్కడేఉండి ఒకరోజు షూటింగు మాశాడుట.

సీమగాడి సంభాషణ రెండున్నర నిమిషాలకన్న భరించటానికి టాలిక్యుల సహాయం అవసరం. భోజనం చెయ్యగానే నిద్రపోవటం అలవాటని వంక పెట్టి తప్పించుకున్నాను.

మధ్యాహ్నం మూడుంటలకల్లా సినిమాకువెళ్ళే ప్రోక్కాం దగ్గిలో వెల్లెండులో ఇంగ్లీషు సినిమా ఉంది. దానికివెళ్ళాం ఇంటర్వ్యూలో సీనాయి ఇంగ్లీషు సినిమాలో లోపాలమీద ఉపన్యాసం ప్రారంభించాడు. అందరూ మాకేసే చూస్తున్నారు నాకు సిగ్గేసింది. చర్చ సీనాయికి రంగడికి వొడితేసి నేను వాళ్ళవెంట రానట్లు మొహంపెట్టి దిక్కులు చూడకాగాను.

సినిమా అయిపోయే టైముకు సీనాయి నన్ను "ఏమోయ్," అని పిలుస్తున్నాడు.

"ఇప్పుడేం చేస్తాం? పోయి ఎక్కడన్నా ఆగుదామా? జల్సాకు ముందు బ్రాందీ లేకపోవటం ఏమిటోయ్!" అన్నాడు సీనాయి.

"నాకు లెమ్జూస్ తప్ప సయించదు." అని చెప్పాను.

"నా నెస్కో! మావెంట రాకపోతే నేనొప్పను. చెడ్డ వొట్టే," అన్నాడు సీనాయి.

"మనవాడిక్కూడా అలవాటుందిలే, అప్పుడప్పుడూ!" అని రంగడు సీనాయికి ప్రోత్సాహం ఇచ్చాడు.

సీనాయితో సావాసమంటే నాకెంత వెగటుగాఉందో రంగడు అం చేసుకోలేదు. రంగడు మించినాడు, స్వీసముడు. నేనంత నిష్కల్యమూహ్యుడనుణ్ణికాను. కపటిని ఎంతో విచారించిగాని నేనున్నేహంచెయ్యను. నా కిష్టంలేని మనిషిని ఆంతమూరాన ఉంచటానికి నా అంత వాత్మ అంగీకరిస్తుంది సీనాయితో స్నేహం చెయ్యటం నాకిష్టంలేకపోగా, వాడు నా స్నేహం సంపాదించే పద్ధతులుకూడా నాకు రుచించలేదు.

“నేను రానులే. మీరిద్దరూ వెళ్ళండి. నాకు కొద్దిగా పనికూడా ఉంది.” అని, వాళ్ళ జవాబుకోసం చూడకుండా సాగివెళ్ళాడు.

ఆరాత్రి నేటికంటేకి వెళ్లేసరికి రంగడు ఒక్కడే ఉన్నాడు సీనాయి ఏమైనా అని అడిగితే, “ఆ, వెళ్ళవ!” అని సమాధానం చెప్పాడు అంటే అర్ధమంటే ఏ కొంపలానో దూరమని బయటపెట్టాడు.

“వీడి ఈవేషాలు సమర్థించా వీడిస్నేహం సంపాదించావ్? నువ్వు కూడా ఏనో కొంపలా దూరతేకపోయినావా?” అన్నాడు.

“ఛీ, ఛీ! నేను వాణ్ణి నిరుత్సాహ పరచబట్టి ఇప్పుడు నయంకాని, నేను లేకపోతే మరీ అన్యాయంరా!” అన్నాడు.

“నాకాతేడా కనిపించలేదు.” అన్నాడు సీనాయిని అంతకు పూర్వం ఎక్కడోపోయినా.

పాకం, రంగడికి నానూట వేదవాక్యం. ఇవాళవరకూ వాడు సీనాయిని అసహ్యించుకుని ఉండడు. నేను అడుగుపెట్టగానే వాడు సీనాయిని గుంచీ నాకోసం తన అభిప్రాయం మార్చుకోవటం ప్రారంభించాడు.

* * * *

తరువాత సినిమా తీసినా తీయకపోయినా ప్రస్తుతం వీళ్ళుపెడుతున్న ఖర్చుచూస్తే నాకు మండిపోయింది. మా నలుగురికీ రోజుకు పదిరూపాయల చొప్పున హోటలువాడు కాజేస్తున్నాడు. నెలకు ముప్పైరూపాయలు వారేస్తే మంచిఇల్లు దొరుకుతుంది. పూటకు నాలుగణాలకు ఎక్కడైనా భోజనం దొరుకుతుంది. టిక్కెట్లు పుస్తకాలు కొంటే ఇంకా చవుక. ప్రస్తుతం మాకు అగంటు పనులేనిలేవు. అయినా ఇల్లు కనిలితే టాక్సీ, బస్సుమీదో ట్రాముమీదో పోగలిగిన చోట్లకుకూడా టాక్సీలే సినిమాకు పోతే రూపాయిబేష టిక్కెట్లకు తక్కువ కొనటంతేదు. ఇదికాక రోజూ తాగుడు, రోజూ మండలు. వీటికని సీనుగాడు ఎంత ఖర్చు పెడుతున్నాడో నాకు అంచనాలేకు గడిచిన రండు సంవత్సరాలలోనూ ఏ నెల నేను పాతికరూపాయలుమించి ఖర్చుపెట్టి ఉండలేదు. రోజుకు పది పదిపేనూ తక్కువ కాకుండా దుస్వయం అవుతుంటే చూస్తూ డిరు కోవటం నాకు చాతకాదు ఒకరోజు సీనాయి నన్నూ రంగణ్ణి వెంట పెట్టుకుపోయి ఒకసిల్కుతాను బేరంచేశాడు, కొన్నాడు. మాముగ్గురికీ

మూడు రళ్ళు ఆరు చొక్కాలు కుట్టించటానికి టెనులగుద్దరి ప్రయాణం కట్టాడు. ఆ అవకాశం తీసుకుని సీనాయికి మంచి లెక్కర్చాను.

“నేను చాలామంది వ్యాపారస్తుల్ని చూశాను. వాళ్ళలో బాగా బతికేవాళ్ళనీ చూశాను. కాని నా శ్వేవరూ ఇట్లా పెట్టుబడి డబ్బు మంచి నీళ్ళుగా వాడరు ఏమైనా సరదాలుంటే లాభాలతో తీర్చుకుంటారు. నువు ఖర్చుచేస్తున్నది ఎంతదబ్బోకాదు నీదే!” అన్నాను.

“డబ్బంటే చేయి:ట్టు మాట్లాడ తున్నావే?” అన్నాడు సీనాయి. నా నొంగెత్తు బయట పెట్టిన చాడలే.

“నాకు డబ్బు చేసుకాదు. నాకోసం నువు ఖర్చుపెట్టేంతా రొక్కంగా యిచ్చుకుంటే దాంతో ఖర్చు గడుపుకోగా నా భార్యబిడ్డలను కూడా హాయిగా మేపగలను. ఖర్చయే డబ్బుకు క్రమమే ప్రతిఫలం రావటంలేదని విచారిస్తున్నాను,” అన్నాను.

“మనకు రేపు సినిమామీద లక్షరూపాయలు లాభంవస్తయి. ఏం ఖర్చుచేస్తే? మనం చెయ్యబోద్యోగి అంతి అడవా వ్యాపారమా? దరాగా పెద్దెత్తుగా ఉండాలి. రూపాయలు పారసేవ డికే రూపాయలు. అణాపైస లెంచేవాడికి అణాపైసలే,” అన్నాడు సీను ప్రపంచాన్ని కాచివదబోసిన వాడలే.

“ఏదో తోచింది చెప్పాను. ఇందువల్ల నాకు ఒరిగేదేమున్నది?” అన్నాను. నేనెంత చెప్పినా విక దర్జీవాడిచేత నా కొలతలుకూడా తీయించాడు.

తరువాత నాతో రంగనాథం రహస్యంగా, “ఎందుకురా వాడికి నువు సలహా చెప్పటం? వాడికి అటువంటి సలహా రుచిస్తుందనా? వాడి డబ్బు వాణ్ని గతిలేసుకోనీ, నీదేంపోయింది? నాదేం పోయింది?” అన్నాడు

“తీరా పిక్కగు తియ్యటానికి డబ్బులేకపోతే?” అన్నాను.

“ఆసంగతి వాడికి తెలీదా?”

“వాడికి మంచీ చెమా తెలీదనేగా నువిప్పుడు నాతో అన్నదీ?”

“పోమా, నీకెవడు చెప్పగలమా? నీతో ఏప్పుమా ఇంతే అందుకే బుద్ధి దెప్పాలంటావు. నీకేం వొంగుతుంది? అందుకే నిన్ను చూస్తే ఎవంకి ఇప్పం ఉండగు నువుచెప్పి ఎవణ్ణన్నా ఎప్పుడన్నా బాగుచేశావా?”

అలోచించాను. ఆ చివరముక్కలో అబద్ధం కనిపించలేదు. కాని

మనుషులు మారనుకోవటం నా అంతరాత్మకి రుచించలేదు. నా ఆదర్శమూ, విశ్వాసాలూ అన్నీ మనుషులు మారగలరనే విశ్వాసంమీదే ఆధారపడి ఉన్నట్లుగా తోచింది

“ఇతిరులను బాగుచెయ్యలేకపోవటం నా అసమర్థత అయిఉండాలి. అంతేగాని బాగుచెయ్యటం అసాధ్యమైకాదు. నన్ను ఆవిద్య నేర్చుకోనీ, ఇంకొకడు తప్పచేస్తున్నట్లు నిష్కల్మషమైన నీ అంతరాత్మకు తోస్తున్నప్పుడు ఊరుకుంటే నువ్వేం మనిషివి? నా తప్పులు ఎవరో దిద్దకపోయింటుంటే నేనేస్థితిలో ఉండేవాణ్ణి?” అన్నాను.

“నీసంగతి కేరు, నువు నేర్చుకోగలవేమా. నీనాయి నేర్చుకోలేదు. వాడు నిన్ను గురించి ఏమన్నాడో తెలుసా? ‘ఇటువంటివాడు నీనిచూలేం తీస్తాడు? పదిరూపాయల నోటుకూసి దడుచుకునేవాడు!’ అన్నాడు. నేను చివాట్లు పెట్టాననుకో, అయినా నువు డబ్బువిషయం నిర్లక్ష్యంగా ఉన్నట్లు కనిపిస్తే వాడికి కాస్త ధైర్యంగా ఉంటుంది... తరువాత డైరక్టును విషయంకూడా వాడితో మాట్లాడా. నువు డైరక్టుచెయ్యనన్నావని చెప్పేటప్పటికి వాడు కంగారు పడ్డాడు ఏం చేసేదీ? ఒక కోతికోకా. నువు సంభాషణలూ, పాటలూ, రాస్తే మరొకరు డైరక్టు చెయ్యటం బాగుంటుందనీ, ఒకమనిషే అన్నీచెయ్యటం కుదరదనీ చెప్పా పేరున్న డైరక్టును తెస్తే ఏరెండుమూడువేలో యివ్వాలినుండవా? అన్నాడు. అంటే ఆఖర్పు మేం వేసుకోలేదు. అందువేత నేనన్నానుగదా, “ఎవడో అసిస్టెంట్ డైరక్టురును చవుకలో తెచ్చి, వాడిమీద నిన్ను పెడితే, వాణ్ణి డైరక్టురు చేసినట్లుంటుంది. నువు వెనక ఉన్నావన్న ధైర్యమూ ఉంటుంది,”

“ఎవరీ అసిస్టెంట్ డైరక్టురు? దొంకాడా? వెతకాలా?”

“దొరికానులే, వెయ్యిరూపాలకు మాట్లాడాం. ఇవాళ రెండు వందలూ అడ్వాన్సిచ్చి బుక్ చేసేస్తున్నాం.”

“మీసాహసంమాస్తే అజ్ఞానం వెనకలేందీ ఇంతసాసాసం ఎవరికైనా ఉంటుందా అనిపిస్తున్నది. మనెవరికీ నీనిచూతీయటం తెలియదు. డబ్బిచ్చి యినా అనుభవం ఉన్నవాణ్ణి పెట్టుకోవద్దుట్రా? డైరక్టురుగా పెట్టుకునే వాడికేమైనా తెలుసుకో తెలీదో నిర్ణయించేది నువ్వు నీనాయినూనా? పోనీ మీరయినా వాణ్ణి పరీక్షించారా? లేదు. డైరక్టురుంటూ ఒకటికి పెత్తనం ఇచ్చి వాడిమీద నన్ను అధికారిగా పెడతారా? నేను డైరక్టురుకు పనికి

రానో అంటుంటే డైరెక్టరుమీద అధికారం చలాయించటానికి పనికి వస్తాననా ?”

రంగడు, పాపం, నన్నిక భరించలేకపోయినాడు.

“మేము ఏదిచేసినా నీకునచ్చదు. నువ్వుచెయ్యవు. ఎట్లారా నీతో?”

వాడి అజ్ఞానాన్ని బలపరచని కారణంచేత నేను రంగడికెంత ప్రతి బంధకంగా తయారయినానో నేనూహించుకోగలిగాను. వాణ్ణి మాస్తే జాలి వేసిందిగాని ఆమోదించటం నా తరంకాలేదు.

“మీ యిష్టంవచ్చినట్టు ఏడుచుకోండి. మళ్ళీ నా దేం పోయింది ?” అని తాత్కాలికంగా అశ్రుసన్యాసం చేశాను.

*

*

*

అనాడు డైరెక్టరు మాగడికి వచ్చాడు. మాట్లాడుతుంటే నాకు అతను వొట్టి చోచికోలు రామన్నగా కనిపించాడు. వాడు కొన్నివిషయాల్లో నీకుగాడికి దీటయినవాడే. వాడు అయిననుమిషాల్లో అగడజను పిచ్చుకుతీసి ఆరులక్షలు లాభంచూపించాడు. “మీరవరు ? సినిమాతీయటంలో ఏమి అనుభవం ఉంది ?” అని అతను అడిగిన పాపానపోలేదు.

“ఏమండీ, మూర్తిగారూ ? మనం ఏసరికై తీసుకుంటే బాగుంటుందంటారు ?” అన్నాడు సీనాయి డైరెక్టరు మాటలను నిర్దాక్షిణ్యంగా తోసేస్తూ. ఎవరన్నా తనతో మాట్లాడుతున్నప్పుడు సీనాయి వింటున్నాడనుకోటానికి ఏలులేదు.

ఇప్పుడు సీనాయికి చాలాసంతోషంగా ఉంది. ఇంత కాలానికి తనకు సినిమా చిత్రనిర్మాణం గురించి తనతోమాట్లాడే అగ్గ తగలవాడు దొరికాడన్న సంతోషం వాడిమొహాన కనిపించింది. ఇక నాతో ఏదన్నా చెప్పుకోవటానికిగాని, నన్ను అడగటానికిగాని సీనాయికి అవసరంలేదు. అంత ఒకగంటలోపుగా సీనాయి మూర్తిని “ఏమండీ” అనటంగానేసి “ఏమిటయ్యా” అనీ, అదికూడా మానేసి “ఏమిటోయ్” అనీ అన్నాడు. పొద్దుకే లోపల ఏమిరా అంటే ఏమిరా అనుకునే స్నేహం మూర్తికి సీనాయికి ఏర్పడి తీరుతుందని నాలో నేను దృఢం చేసుకున్నాను. మూర్తితో తను స్నేహం చెయ్యటంవల్ల నేను అనూయపడి చచ్చిపోతానని సీనాయి అనుకుని ఉన్నా నాకాశ్చర్యంలేదు.

మూర్తికి రెండువందలూ అడ్వాన్సిచ్చారు. రెండు పచ్చనోట్లూ ధక్కితో మడిచి జేబులో పెట్టుకోగానే మూర్తి పక్కావ్యాపారస్తుడయి పోయి, “మనం సోషల్ పిక్చరే తీయటం మంచిది. నాదగ్గర ఒకటి రెండు కథలున్నాయి. నచ్చితే వాటిని తీసుకోవచ్చు. లేకపోతే కొత్తది రాసుకోవచ్చు. కథ అనుకోగానే మనం నటులను బుక్కుచేసుకోవచ్చు. నీనోరియో నేనేరాస్తాను. సంభాషణలూ అవీ రాయించుకుని రిహార్సల్సు ప్రారంభించవచ్చు.” అని ప్రణాళిక ఏర్పాటు చేశాడు.

ఆరోజు అగాయతు రోజూ మూర్తి రాసాగాడు. అతనూ సీనాయీ కలిసి ఎక్కడెక్కడో తిరిగేవారు. ఏమేమిటో చేసేవారు. అప్పుడప్పుడూ రంగడుకూడా వాళ్ళవెంట వేళ్లేవాడు. పుచ్చుకున్న రెండువందలూకాక మూర్తి సీనాయితో, “అరేబ్రదర్, ఒక ఫైవర్ ఇట్లూ పారయ్యా?” అని అయిదురూపాయలనోట్లు పుచ్చుకుంటూ ఉండేవాడు.

“అబ్బీ, నాతో మీకేమీ పనిలేదు. నేను తిరిగి వెళ్ళిపోతాను” అని చెప్పి మారంగడితో.

“ఛీ, ఛీ, అదేమిట్రా? ఉన్నపనంతా నీతోనే ఉంటేనూ?” అన్నాడు రంగడు.

“నాపనేమిటో, ఎంత ఇస్తారో తేల్చి ఏదో కంట్రాక్టు తగలేయించు మూర్తి నా తరవాత వచ్చాడు. ఏదో లెక్కని అతనికి ముట్టుతున్నది నేనిక్కడ కూర్చుని హోట్లలో తింటుంటే ఇంటిదగ్గర వాళ్ళేంకావాలి?” అన్నాను.

“ఆ మాట చెప్పరామా? ఇవాళే మనియార్డరు చేయిస్తాను. ఎంత ఓపాతిక పంపనా? అన్నాడు” రంగడు.

“ప్రస్తుతం పాతికపంపు తరవాత చూద్దాం.” అన్నాను.

పది, పదిహేనురోజులు గడిచినై. ఇన్నాళ్ళూ అతుక్కుపోయిన సీనూ మూర్తి ఊడి వచ్చినట్టు నాకేదో సంజేహం కలిసింది. సీను మళ్ళీ అకస్మాత్తుగా నాప్రాణమిత్రుడు కావటానికి ప్రయత్నించాడు. స్టూడియో బుక్ చేశామనీ, రెండుమూడు కథలు ఆలోచించామనీ చెప్పి అందులో ఏది బాగుందోచూసి, ఏదీ బాగాలేకపోతే నన్ను సొంతాన రాయమని అడిగాడు సీనాయి.

వాడు చెప్పిన కథలన్నీ వింటే నాకేదీ బాగాలేదు. అన్నిటిలోనూ రాజులూ రాణులూ ఉన్నారు. ఒక దానిలో పిస్తోళ్ళున్నాయి. మరొకదాన్లో కత్తియూడం ఉంది.

“ఇవన్నీ పదేళ్ళ క్రితం తీసిన సైలెంటు చిత్రాల కథలే” అన్నాను.

“అయితే నువ్వొక మాంబి కథరాయి.” అన్నాడు సీనాయి.

“కథ ఏదో ఒకటి చూడవద్దు కాని నాకా సినారియో ఏమిటో తెలీదే?” అన్నాను.

“అది మూర్తిగాడు చూసుకుంటాడులే.” అన్నాడు సీనాయి.

నిజానికి నేను కథనురించి ఆలోచిస్తూనే ఉన్నాను. సినిమాకథకు కేంద్రంలో ఒక సార్వజనీనమైన అంశం వుండాలని ఎక్కడో చదివాను. ఆడదాని మానసంరక్షణమో, మాతృత్వమో ఏదో ఒకటి ఏడవాలి. అందుకని ఆరెండు అంశాలూ కలిసివచ్చేట్లుట్టు ఒక కథ ఆలోచించిపెట్టాను.

నేను చెప్పిన కథవిని సీనాయి సంతోషంతో గంతులేసి, “ఇది చాలా ఘస్టుగా ఉంటుందబ్బాయ్!” అని మళ్ళీవచ్చి కూచుని రంగడితో, “ఏమిటో అనుకున్నాను. ఆ మూర్తిగాడు కథ విషయంలో వొట్టిబోకురా!” అన్నాడు.

“అతను డై రెక్టర్ చేస్తానని వచ్చాడు. కథ రాస్తానని రాలేదు.” అన్నాను.

మళ్ళీ మొదలుపెట్టావా నీ వెధవధోరణి అన్నట్టు సీనాయి నావంక ఒకమాపు చూసి ఆ పరిస్థితుల్లో నన్ను క్షమించటానికే సర్దుచుంచుకున్నట్టు కనపడ్డాడు. ఇన్నాళ్ళూ నన్ను తాను శిక్షించినట్టు నాలో కొంత పరిపక్వత కలిగినట్టుగా వాడూహించి ఉండాలి పాపం.

“అయితే ఈ కథలో కొన్ని మార్పులుచేస్తే బాగుంటుంది.” అన్నాడు సీనాయి.

“ఏమిటవి?” అన్నాను.

“కథానాయికను తండ్రి అప్పుల బాధవల్ల ఆధనికుడికిచ్చి చేసే బనులు, ఆ అమ్మాయికి సవితరిల్లినపెట్టి బాధలుపెడితే ఇంకా బాగుండదూ? ఇంకా అంతికిన్న మంచి ఆలోచన చెప్పనా? ఆ అమ్మాయిని ఆడ టార్జాను లాగా చూపిద్దాం. అడివిలో ఆమె ధనికుడికి దొరుకుతుంది. తెచ్చి పెళ్ళి

చేసుకుంటాను. నాడు తనకు వద్దని చెప్పటానికి మాటలు రావుగా ? గర్భా దానంనాడు రాత్రి కొందరు అడివి మనుష్యులువచ్చి ఆపిల్లను ఎత్తుకు పోతారు....”

“ఎందుకూ ?”

“ఎందుకేమిటి ? అడివిమనిషి ఒకడు ఆపిల్లను మోపించినట్లు పెట్టవచ్చు”.

ఈధోరణిలో సీనాయి నాకథను తిరగరాస్తూ వెళ్ళాడు. ఆఖరుకు వాడు తేల్చిన కథకూ నేనుకున్న దానికీ సంబంధం లేకుండా పోయింది.

“ఈ విధంగా రాయమన్నావా ?” అన్నాను.

“ఏమో నాబొంద నాకేంలేలుస్తుంది ? నే నేదో వాగాను. బాగుంటే రాయ,” అన్నాడు. కూచుని రాశాను.

ఆ రాత్రి సీనాయి నాకథ చదివి దమ్మిడీ అంత మొహంచేసుకుని, “మాశావా ? నే చెప్పింది ఒక్కటైనా పెట్టలేదు.” అన్నాడు.

“అదికాదు, నువు ఏ అధికారముతో చెబుతున్నదీ నాకర్థం కావటం లేదు. ప్రాధ్యూసరు హోదాలో ఏమార్పు చెయ్యమన్నా చేస్తాను. అంతా నువ్వేచెప్పి, ఆఖరుకు నిర్ణయం నన్నే చెయ్యమంటే నానిర్ణయం చేశాను ?” అన్నాను.

“అకాడికి నేను నోరునొప్పెత్తేట్లు చెప్పింది దేనికి ?”

“ఏమో ? నీకు కథరాయటం గురించి ఏమిదూ తెలీదు. కథచెప్పటం నీకు సరదా. నీ బుద్ధికి తోచిందల్లా సరదాగా చెబుతావు. నాకు కథరాయటం పని. కథ రాసేటప్పుడు నాకు కొన్ని బాధ్యతలు వడిచినయి. వాటిని సరిగా నిర్వర్తించటం పెద్దపని. అట్లాకాక నీపూచీమీద నన్ను ఏమి రాయమన్నా రాస్తాను,” అన్నాను.

“ఎక్కడ తద్దినం వచ్చిందిరా. బాబూ,” అని వాపోయినాడు సీనాయి.

“అమాట వెంటనే ఉపసంహరించుకోకపోతే నేనీక్షణం మరూరు వెళ్ళిపోతున్నాను,” అన్నాను.

సీనాయి తక్షణం క్షమాపణఇచ్చి, క్షమాపణ ఇచ్చిన బింకంకూడా లేకుండా నవ్వుతూ, “నువుశిప్ప ఇంకవదూ తెలిసినవాడులేడని నీ నమ్మకం

కామా?" అన్నాడు.

"కనీసం నాకన్న తెలివిగలవాణ్ణి నేను వెంటనే గుర్తించగలను. కొందరి కదికూడా చాతకాదు," అన్నాను.

అప్పటికావిషయం అంతటితో సరిపోయింది.

మర్నాడు నేనూ, రంగనాథమూ, సీనాయి కలిసి ఏదో సినిమాకు వెళ్ళాం. సినిమా ప్రారంభం అయి ఒక అయిదునిమిషాలన్నా కాకమునుపే సీనాయి, "మనం ఈకథతీస్తే?" అన్నాడు. చూద్దామన్నాను.

ఇంటికి వచ్చినాక, "ఇదిఖరారు. మనం ఇవాళచూసిన పిక్చరు తీనేద్దాం," అన్నాడు సీనాయి. ముందూ వెనకూ చూడకుండా నన్ను రాసుకుపోమ్మన్నాడు. రాశాను.

మర్నాడు సీనాయి మరోసినిమా చూసివచ్చాడు. అది రాయమన్నాడు. ఇన్నికథలు రాయటానికి నాకు ఓపికలేదన్నాను. సీనాయి మొహం చిట్లించి, "మన మొదటికథబాగాలేదు. ఇంకొకటి ఏదైనారాయి," అన్నాడు.

"రేపు మనమందరమూ కూర్చుని చర్చించుకుందాం. ఇటువంటి కథ అనుకుందాం. ఆ తరువాత నేనురాస్తాను. నీ చపలచిత్తంతో నువ్వెన్నటికీ ఒక నిర్ధారణకు రాలేవు," అన్నాను.

* * *

స్వినూతీయటానికి సన్నాహాలు అతి చురుకుగా సాగినై. సీనాయి డైరెక్టరూ కలిసి కథ నిర్ణయించుకున్నాడు. దానికి మక్కా మొహమా ఉన్నట్టు నాకు కనిపించలేదు. అదివరకు వచ్చిన ఫిలిములలో ఉన్న సన్నివేశాలు కానివి ఒక్కటి ఇందులోలేదు.

ఆతరువాత ఆడవాళ్ళ బుకింగు ప్రారంభమయింది. సీనాయి తనకు సంబంధించిన్న ఒక ఆడదాన్ని తెచ్చాడు. డైరెక్టరు మూర్తి తనకుసంబంధం ఉన్న మరొకతెనూ, దానితో సంబంధంఉన్న మరొకణ్ణితెచ్చాడు. ఈవచ్చిన వాళ్ళెవరికీ డొక్కకుద్దిలేదు. క్రమంగా సీనాయిచుట్టూ ఒకరకం మనుష్యులు చేరసాగారు. వీళ్ళంతాచేరి తీయబోయే పిక్చరుగురించి మాట్లాడుతుంటే నాకు భయంవేసేది. ఇంత ఆత్మజ్ఞాన విమూఢులుకూడా ఉంటారా? వీళ్ళు సినిమాతీస్తామని రావటమూ, వాళ్ళు రావటానికి ఏ అంతరాయలూ

లేకపోవటమూ చూస్తే నా కాశ్చర్యంగాఉండేది.

అదివరకల్లా నాకు సినిమావ్యామోహం లేదనుకునేవాణ్ణి. కాని నాకు శైలీకుండా ఉండి ఉండాలి. ఇప్పుడు సినిమాగురించి నాకున్న అసహ్యం చూస్తే వెనుక నాకున్నభావం వ్యామోహమే అయిఉండాలి. ఇంకేమై ఉంటుందనిపించింది, ఈ మూకలో నేనుకూడా ఒకణ్ణనుకున్నప్పుడల్లా ఏదో వింతవికారం నాలో కలుగుతూవచ్చేది. ఒకవేళ నేను మడిగట్టుకున్నమనిషి నేమో? ఎవరితోటీ కలవటం నాకిష్టంలేదేమో? అదివరకల్లా ఈ రహస్యం నేను తెలుసుకోలేక పోయినానేమో? లేకపోతే జాతినీ, కులాన్నీ పాటించని నేను ఈ మనుషులను ఇంత నీచంగా ఎందుకు చూస్తున్నాను? ఈ ఆలోచనలు నన్ను బాధించసాగాయి.

అన్నిటికన్నా నన్ను మరీ బాధిస్తూ వచ్చినది డబ్బు. డబ్బేమో సినిమాపేర నీటివతుగా ఖర్చయిపోతున్నది. నాచేతికి ఒకదమ్మిడీ వచ్చినది లేదు. వచ్చి రెండునెల్లయింది. ఇంటికొక నల్లభైరూపాయలు వెళ్ళినై. నా కింద ఏరెండువందలో ఖర్చయినై. కాని దానివల్ల నాకేమీ ఫలితం కలగ లేదు. హోటళ్ళవాళ్ళూ వాళ్ళూ బాగుపడ్డారు. నేను చేసిపని అసలే లేదు. నన్నింటిదగ్గర కూర్చోవెట్టి ఈరెండువందల్లో సహం ఇచ్చినా నాకో అయిదారునెల్ల గ్రాసం ఏర్పడి ఉండును. ఎన్నో కంట్రాక్టులు రాశారు. ఎన్నోవందలు అడ్వాన్సిచ్చారు. వేషంవెయ్యటానికి తెచ్చిన వాళ్ళలో నాకున్నపాటి మొహంకూడా లేనివాళ్ళున్నారు. పాడటానికి వచ్చినవాళ్ళలో నాపాటవిని ఆనందించే నిర్భాగ్యులున్నారు. వాళ్ళందరిపేరా కంట్రాక్టులున్నై. నాపేర ఎందుకు లేవంజే నేను పెళ్ళినారితరపు మనిషిని!

పోనీ రెండునెల్లు విశ్రాంతిగా కూర్చున్న తృప్తిఅయినా నాకు దక్కిందాఅంటే అదీలేదు. నేను కథరాయటమేకాక అది ఆమోదించబడు తుందనే నమ్మకంతో దానికి సంభాషణలుకూడా రాశాను. పాటలుకూడా రానేవాణ్ణేమోకాసి, ముందుగా మ్యూజిక్ డైరెక్టరు ఏయే మట్లు తస్కరిస్తాడో తెలియకుండా పాటలు రాయటం క్షేమంకాదన్నారు. ఈ పని కూడా అయినాక నాకేమీ తోచక సినిమా టెక్నిక్మీదా స్క్రిప్టురైటింగు మీదా పుస్తకాలుకొని చదవసాగాను. ఆ పుస్తకాలు చదివినాక నాకొకటి స్పష్టంగా తెలిసింది. ఈఫిలిం నిర్మాణంలోకి అనుభవం లేనివాళ్ళు వచ్చినా

దిగరాదు. ఈ పుస్తకాలు కొంచెం ముందర్తిగా చదివిఉంటే నేను తగుమనము అని చచ్చినా ఆకథగాని ఆసంభాషణలుగాని రాసి ఉండను. నేనే అనుకుంటే నాకన్న ఆసమగ్తులు నాచుట్టూ ఉన్నవారు.

ఈ వాతావరణంలో నాలో ఒకవిధమైన జడత్వం ప్రవేశించింది. "ఎవరెల్లా చస్తే నాకేం?" అనే విరక్తి ఒకటి నన్నా వేళించింది. భరించలేని బాధకలిగినప్పుడు మనిషికి స్పృహతిప్పి నట్టుగా. భరించలేని ఆలోచనలు కలిగినప్పుడు బుద్ధికూడా స్పృహతిప్పుతుంది. ఇది నామనస్థితికి ద్వితీయావస్థ. ఈ అవస్థలో నేను ఇతరులు చేసేదాన్ని గురించి విమర్శించటం మానేశాను. వెలుగులోనుంచి చీకటిగదిలోకి వచ్చినవాడి కళ్ళకు మొదట అంతా గాఢాంధకారంగా ఉండి క్రమంగా వెలుగునీడలు ఆవుపించినట్టుగా నాబుద్ధికి సీనాయిచేసే ప్రయత్నాలలో ఇప్పుడు కొంత మంచి కొంత చెడూ కనిపించ సాగింది. వాడి అవివేకం కొంత సహించటం నేర్చుకోసాగాను.

ఈ విధంగా నాబుద్ధి పరస్థితులకు అలవాటుపడుతూ రావటంవల్ల నాకేమీ లాభంకలగలేదు. ఎందుచేతనంటే క్రమంగా పరస్థితులు క్షీణించ సాగాయి. డబ్బు చాలాభాగం అయిపోయింది. కథకింకా సంభాషణలు రాస్తున్న సమయంలోనే డబ్బు లెక్కలుచూచుకోటం జరిగి అప్పటికే మున్నెప్పవేలు అయిపోయినట్టు బసవయ్య గారు అంచనాకట్టాడు. అంతా చిరి డబ్బుతగలేకానే మాటపచ్చింది సీనాయికిగాని మూర్తికిగాని ఈమాట ఏమీ బాధకలిగించలేదు. కాని నేనూ, రంగమా గిలగిలలాడిపోయినాం. రంగడు సీనాయిని దబాయించాడు కూడానూ. కాని సీనాయి నిర్లక్ష్యంగా "ఆంద్రమూ డబ్బుతగలేనీక వాళ్ళమే—ఇంకాలో తక్కువ తిన్నవా డేవమాశేడు," అనేశాడు.

డబ్బునుగురించి ఎప్పుడైతే పంచాయతీ జరిగిందో ఆ పంచాయతీలో మిగిలినవిషయాలుకూడా వచ్చినాయి. ఇంతవరకూ పిక్కరు ఘాటింగు ఎందుకు ప్రారంభం కాలేదు? బుక్ చేసిన వాళ్ళకి జీతాలు ముట్టతున్నాయి. స్టూడియోకు ఏనాడో ఎడ్వాన్సివ్వటం జరిగింది. మా తరవాత వచ్చినవాళ్లు సహం పిక్కరు పూర్తిచేసుకున్నారు అదే స్టూడియోలో.

"మనంకూడా ఘాటింగుకు రెడీగానే ఉన్నాం. సంభాషణలేవి, పాటలేవి?" అన్నాడుమూర్తి "ట్రీట్ మెంటు లేకుండా సంభాషణలు గాలిలో రాస్తామా?" అన్నాను.

“అయ్యా. ఇది హాలీవుడ్ కథామ. కథకంది. ఒకటి, రెండూ, మూడూ అని మీకు సీక్వెన్సులిస్తాను. వాటికి సంభాషణలు రాసెయ్యండి. ముందు ఫలాని సెట్టునుకుంటే ఆ సెట్టుమీదవచ్చే సీక్వెన్సులన్నీ రాసేద్దురు గాని,” అన్నాడు మూర్తి.

ఆక్షణానికి మూర్తి చాలా దక్షతగలవాడుగా బయటపడ్డాడు. మర్నాడుదయం అతను ఒక చిన్నసెజు గాగితంమీద అటూ ఇటూ పొడి మాటలు రాసుకొచ్చాడు. ఆ మాటలముంపు అంకెలు వేశాడు. మొత్తం 19 అంకెలున్నాయి. 1 శీకం పొడుగు ఆరంగుళాలూ, వెడల్పు రెండంగుళాలూ ఉన్నది అదే మాసినారయో అని నే నగంచేసుకున్నాను. వాటిల్లో ఒక్క సెట్టుమీదవచ్చే నాలుగైదు సీక్వెన్సులుమాపి వాటికి నన్ను సంభాషణలు రాయమన్నాడు డైరెక్టరు. ఏ రంగులో ఏ యే పాత్రలుంటాయో ముందూ రాసుకున్న కథనుబట్టి స్పష్టంగా తెలీదు. పోనీ 20 సీక్వెన్సులూ రాసుకున్నాకనే షూటింగు ప్రారంభించకూడదా, అన్నాను.

“ఒక్కక్షణం వృధాచెయ్యటం నాకీష్టంలేదు. మీకేం మహారాజులు. ఇంకో పదివేలు ఖర్చయితే మీకు లెక్కలేదు. నేను వెకిరావలసిన వాణ్ణి. మీ వీలుకోసం నేను నాకీర్తి పొడుచేసుకుంటే రేపు నాకు మంచినీళ్ళు పుట్టవు ?” అన్నాడు మూర్తి.

అతను కోరినట్టే రాశాను. ముఖ్యపాత్రలుమాత్రం నే నెరుగుదును. కాని తాత్కాలికంగా వచ్చే పాత్రలను ముందు రంగాల్లో ఏవిధంగా ఉపయోగించుకోవచ్చు, తరువాత వాళ్ళతోపని ఏమైనా వస్తుందో రాదో కూడా నాకు తెలియదు.

సంభాషణలు చాలా బాగున్నయ్యన్నా రందరూనూ. నాకే తెలియని విషయం వాళ్ళకు తెలీటం మాస్తే ఆశ్చర్యం వేసింది. అయితే నాచుట్టూ ఉన్న వాళ్లెటువంటివాళ్ళంటే ఏదో కథలో ఏదోపాత్ర నోటినుంచి ఒక సంభాషణ ఎత్తి పరీక్షించి, కథగాని పాత్రగాని తెలియకుండానే ఆసంభాషణ బాగున్నదీ లేనిదీ చెప్పేరకం.

*

*

*

ఎంతో కాలంగా ఎదురుచూసిన దివ్యఘడియ వచ్చింది. మా చిత్రం షూటింగు ప్రారంభించేరోజు వచ్చింది. సెట్టింగు సిద్ధంగా వుంది. వచ్చి పని ప్రారంభించుకోమన్నారు నూడియో దార్లు. ఇప్పటికీ లాజ్జిలో 20 మంది

దాకా పాత్రధారులున్నారు. అందులో ఒకరిగారు వెనక సినిమాల్లో వేసిన వాళ్ళేగాని ఖ్యాతిగడించిన వాళ్ళుకారు. మిగిలిన వాళ్ళంతా ఆనోరకం సజ్జ.

షూటింగునాడు మూర్తి తప్పనిగానే వెట్టుమీదికి వచ్చాడు. వాడితో సమంగా తాగివున్నాడు సీనాయి. అయితే సీనాయి నలుగురి ఎడతూ పడలేదు. లైట్లులేని మూలగా చూసుకుని నిద్రపోయినాడు. మూర్తి మాత్రం, ఒక చెంప తూలిపడిపోతున్నాడు. వెట్టుంతా పర్యటించేస్తూ, కనపడ్డ వ రికల్లా, “నమస్కారమండీ, ఇప్పుడు చూపిస్తా, నాతడాఖా!” అంటూ నానాఅల్లరి చేస్తున్నాడు. నూడియో తాలూకు మనుషులు కొందరు వాణ్ణి బయటికి వెట్టాయగాని, వాడే డైరెక్టరుని రెలీసినాక ఏంచెయ్యాలో వాళ్ళకీ తెలీతేదు.

డైరెక్టరు పనిని ఇచ్చేదాత లున్నారు కనక మూర్తి డైరెక్టరును ఆంగీకరించాడేగాని, ఆపని చెయ్యగలననే డైరెక్టరు అతనికీతేదు. తీరా బాధ్యతను ఎదుక్కోవలసివచ్చే సమయానికి బెదిరిపోయి సీనాయితోపాటు చిత్తుగా తాగివచ్చాడు. వాడి సహ దిగటానికి కాఫీ ఇచ్చారు. కాఫీ తాగేసి భళ్ళున వాంతి చేసుకున్నాడు. ఆతరువాత పెద్దపెట్టున ఏమవు సాగించాడు.

ఆనాటికి ఎట్లాగో ఒకషాటు తీసేశారు. నేను “కవి”గనక కొంచెం సహాయంచేస్తే మరికొన్ని షాట్లు తీస్తానన్నాడు కామెరామాన్. అతనికి కావలసిన సహాయం ఏదో ఆరోజును చేసేశాను.

మర్నాడు మారంగడు. “నువ్వే డైరెక్టు చెయ్యరా! వాణ్ణి వెళ్ళ గొట్టేదాం! వాడేమీ పనికీ వస్తాడని నాకు తోచటంలేదు,” అన్నాడునాతో. డైరెక్టు చెయ్యటం నాపనికాదని చెప్పాను. మూర్తితో బసవయ్యగారు చాలా ఘర్షణ పడటంకూడా జరిగింది. కాని సీనాయి మూర్తికి త్నమా పణలుచెప్పి మళ్ళీవాణ్ణే వెట్టించాడు. నేను డైరెక్టుచేస్తానని ముందుకు రాక పోవటం చాలా మంచిదయింది.

మూర్తి ఆధ్వర్యంతోనే షూటింగు సాగింది. ఫోటోగ్రాఫరుచేతా రికార్డింగుచేతా రోజూ మూర్తి చివాట్లు తీసేవాడు. వాడిచూట లైట్లువాళ్ళు కూడా వినేవాళ్ళుకారు. “లైట్స్, రెడీ, షూట్” అని అరవటం వాడికే తెలుసు కామెరా సిద్ధంగాఉందా, ట్రాన్స్ఫార్మరు స్టారు అయిందా అనే ఆలోచన లేదు. రికార్డింగు చేసేసంజలు వినిపించుకునేవాడు కాదు.

ఈ గొడవంతా చూసి వాడినూట ఎవరూ వినిపించుకోవటం మానేశారు. తాను తీస్తున్న పాతే వాడికి తెలిసేది కాను. మూర్తికల్ల పనికాదు మరొకరిని పెట్టుకోమని మంచిగా బసవయ్యగారికి. సీనాయి కీ కూడా చెప్పాను సీనాయి నామీద ఎగిరి పడ్డాడు. నీకు డైరెక్టంటే ఏం తెలుసునన్నాడు. నేను గొప్ప వాణ్ణు కుంటున్నాననే బాధ ఎంతకాలంనుంచీ వాడి హృదయంలో పేరు కుని ఉందో గాని ఆక్షణాన చాలా వెళ్ళకక్కాడు.

మూర్తిగారితో పనికాదనే నూట బసవయ్యగారితో స్టూడియో వాళ్ళే అనటం జరిగింది. అప్పుడు సీనాయి నాళ్ళతో, "మీకేం తెలుసు!" అనే అవకాశం లేకపోయింది ముందరే ఆమాట చెప్పినందుకు నన్ను సీనాయి అభినందించనూలేదు కాని ఒక కొత్త ఉపాయం ఆలోచించాడు.

"మూర్తిగారిమీద మనం బాధ్యత వేయకుండా, వాడేం చెయ్యవలసింది నిర్ణయించటానికి ఒక సంఘం తయారు చేసుకుందాం" అన్నాడు సీనాయి.

"మూర్తికి సలహా ఇచ్చే తాహతున్న మనుషులు, వాళ్ళే డైరెక్టర్స్ చెయ్యవచ్చుగా?" అన్నాను.

సీనాయి ఏదైనా సహించగలడు గాని నానోట యధార్థం వస్తే సహించలేడు.

"నువ్వేదీ చెప్పవు. మమ్మల్ని ఏ ఆలోచనా చెయ్యనియ్యవు. నువ్వు మాలో నాడినా? మాకు విరోధినా?" అని అడిగాడు సీనాయి నన్ను.

"మీలో నాణ్ణీ కాను, మీ విరోధినీ కాను. దగ్గి ఉన్నాను గనక మీ మంచికోసం చెబుతున్నాను. డైరెక్టర్లు చెయ్యటం చాలా గాని నాళ్ళు నలుగురి చేరి డైరెక్టర్లని వచ్చినవాడికి ఏం చెయ్యాలో చెబుతారా? దానివల్ల లాభం ఏమిటి? పైగా ఎంతనష్టం ఉంది! రెపు వాడు పిచ్చురు తగలేస్తే వాణ్ణి మనం ఏమీ ఆనటానికైనా ఉండదే! మీరే నన్ను చెయ్యమన్నారు మీ ఒప్పదలతోనే అంతా చేశాను. అని వాడనమా?" అన్నాను.

సీనాయి మొహం మాడ్చుకుని. "ఏమో ఇప్పుడింకో డైరెక్టరును కుదర్చటం అసంభవం. మూర్తి అడ్వాక్సుగా చాలాడబ్బు తిసివున్నాడు. మనం పట్టుకోగల తప్పలైనా లేకుండా చూసుకోవచ్చుగద. నేను చెప్పినట్టు చెయ్యాలిసిందే!" అన్నాడు. వాడివాదం తండ్రికి నచ్చినట్టు కనపడింది.

సీనాయి చెప్పినట్టు చెయ్యటంవల్ల కలిగిన ప్రయోజనం ఏమీ లేక

పోయింది. మూర్తికి ఏం చెయ్యాలో చెప్పేపని సీనాయి తనమీదే వేసుకున్నాడు.

ఇక ఈ సినిమాతో నాకేమి సంబంధం అవసరం లేదనిపించింది. రెండురోజులపాటు కూచుని మిగిలిన సీక్వేన్సులకు సంభాషణలన్నీ రాసేసి. నాకుతోచిన పాటలుకూడా రాసిరంగనాధంతో, “అబ్బాయి, నాకుచెక్కవొంగింది. ఏమైనా వచ్చేదివుంటే ఇప్పించి నేను వెళతాను.” అన్నాను.

“చివరిదాకా ఉండరా? నీకు జీతం ఏమిటిఖర్చం? పిక్చరుమీద లాభంలో నాకు మూడోవంతు వస్తుంది. అందులో సహాం నీకిస్తాను,” అన్నాడు రంగడు.

“అంతా ఇవ్వనున్నా నాకేమిస్తావు! కాని ఇంకొకక్షతేందే ఈపిక్చరు పూర్తికాను. పూర్తిఅయినాక ఇది ఒకవారమన్నా నడుస్తుందో నడవదో. ఇందులో లాభంవచ్చేదేమిటి? నావు నాకిచ్చేదేమిటి?” అన్నాను.

నామాటలన్నీ తూచాతప్పకుండా రంగడు సీనాయితో చెప్పాడని నేనూహించాను. సీనాయి నాదగ్గరికివచ్చి, “వెళ్ళిపోతామన్నారటగా?” అన్నాడు. ఎన్నడూలేని బహువచనం ప్రయోగిస్తూ.

“అవును. నేనిప్పటికివచ్చి నాలుగునెలలు కావస్తున్నది. నాపనేమో ఎంతకీ ఆయిపోదు. సంభాషణలూ, పాటలూ రాశేశాను. ఇంటిదగ్గరపెళ్లాం పిల్ల లేమవుతున్నారో రెలీసు నాకేదన్నా వచ్చేదుంటే ఇప్పిస్తే నేను పోతాను.” అన్నాను.

“దానికేం గాని, మీరు ఏం చేసినా చెయ్యకపోయినా చివరదాకా ఉండి సహాయంచేస్తారేమో అనుకున్నాం. అసలు మీరు మాపిక్చరులోనే ఇంటరస్టులేదని తేలిపోయింది. ఆభాగ్యానికి ఇన్నాళ్ళుండటంకూడా అనవసరమే. ఎప్పుడు వెళతానన్నా నూ అభ్యంతరం ఉండేదికాదు...అయితే ఇప్పుడు మీ కేం రావాలంటారు?” అన్నాడు.

సీనాయి వాగ్ధోషి నాకు నచ్చలేదు. కాని వాడితో పోట్లాడడానికి నాకేమీ వోపికలేదు.

“ఇంత రావాలని నే ననటంలేదు. ఇంటికి పోతున్నాను కనక నా ఎకాంటు సెటిల్ చెయ్యమంటున్నాను.” అన్నాను.

“ఇంటికి వెళ్ళటానికి పదిరూపాయలు చాలవూ?” అన్నాడు సీనాయి.

ఈమాటకి నేను దిమ్మరపోయినాను. కాని నానోట ఏమాటవచ్చే లోపలే నాపక్కవున్న రంగడు కాలిచెడావువిప్పి సీనాయి నెత్తిన ఫెడీనుని కొట్టాడు. సీనాయి మొహాన చావుభయం కనిపించింది.

“బుద్ధితక్కువగా మాట్లాడితే చంపేస్తానురోయ్, సీనాయ్! నీపిక్కర్లో నాడు ఇంటరస్టు తీసుకోలేదంటావు. నువ్వు వాణ్ణెన్నడైనా ఇంట రెస్టుతీసు కోనిచ్చావా? తనకుచాతకానిపన్నకు రాకపోవటమీనా నాడు చేసిన ద్రోహం? ఎన్నివిషయాలలో నాడు ముందుగా జనబోయ్యే నష్టాలు చెప్పాడు? ఒకటైనా పోల్లుపోయిందా? ఒక్కసారియినా విన్నావా?” అన్నాడు.

రంగడు నన్నపిక్కరు గొడవలోకిడించి ఏమైనా తప్పుచేసిఉంటే దానికంతకూ ఈమాటలతో పరిహారం చేశాడు.

అంతేకాక రంగడు నావెంట తనూ బయల్దేరాడు. రంగడు నాకు కనీసం రెండువందలన్నా ఇప్పించాలని యాశాడు. కాని బసవయ్యగారు పాతికరూపాయలు నాచేతిలోపెట్టి, “ప్రస్తుతం ఖర్చును ఇవి ఉంచుకోండి. తరవాత చేతిలో డబ్బుమానుకుని మనియార్డరుచేస్తాను.” అన్నాడు.

డబ్బులేకపోతే పీడాగాయిరి. నేనా బెడద వదలించుకుని బతుకు పడ్డాను అదేనాకు పదివేలు. ఆపిక్కరు పూర్తికాలేదు. బసవయ్యకు పిచ్చి ఎత్తించుకూడా విన్నాను. ఈదిక్కుచూలిన పిక్కరుకోసం ఆయన ఉన్న దంతా పోగొట్టుకుని అప్పులసాలుకూడా అయినాడుట. ఒకస్థితిలో కొంత తయారైన పిక్కరును అమ్మజూసితే పదివేలూ, పదివేలూవేలూ ఇస్తామన్నా డుట. ఆపిక్కరు పూర్తికాలేదన్నా, బసవయ్యకు పిచ్చిఎత్తించన్నా నాకేమీ ఆశ్చర్యంలేదు. కాని. కాలినవాడికి నిప్పంటే భయమైతట్టు ఈనాటికి నాకు నీనిమా అంటేమటుకు చచ్చేభయం మిగిలిఉంది.